



Brussell, 4 ta' April 2022
(OR. fr, en)

7809/22

AUDIO 23
CULT 38
ENV 312
SAN 199
SUSTDEV 74
IND 101
PI 29
DIGIT 72
RECH 168
TOUR 29

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 6937/22	
Suġġett:	Konklużjonijiet tal-Kunsill dwar "Il-Bini ta' Strategija Ewropea għall-Ekosistema tal-Industriji Kulturali u Kreattivi"

Id-delegazzjonijiet isibu mehmuzin il-konklużjonijiet tal-Kunsill dwar "Il-bini ta' Strategija Ewropea għall-Ekosistema tal-Industriji Kulturali u Kreattivi, kif approvati mill-Kunsill Edukazzjoni, Żgħażaġh, Kultura u Sport fil-laqgħa tal-4 ta' April 2022.

Konklużjonijiet tal-Kunsill

dwar

Il-Bini ta' Strategija Ewropea għall-Ekosistema tal-Industriji Kulturali u Kreattivi

IL-KUNSILL TAL-UNJONI EWROPEA,

FILWAQT LI JFAKKAR:

1. Ir-rwol fundamentali moqdi mill-kultura u l-kreattività hielsa għall-Unjoni Ewropea u ċittadini tagħha fit-tishih tad-demokraziji u l-valuri tagħna, fl-iżvilupp tal-immaginazzjoni tagħna, fil-prosperità tas-soċjetajiet tagħna, fil-vitalità taż-żoni lokali tagħna, fil-kwalità tal-ambjent tal-ghajxien tagħna, u fil-benesseri tal-individwi;
2. Ir-rwol kruċjali moqdi mis-setturi u l-industriji kulturali u kreattivi (CCSI), imsejha wkoll l-ekosistema tal-industriji kulturali u kreattivi (CCIE), fl-elaborazzjoni ta' wirt komuni, referenzi komuni u l-kultura ta' għada, li huma essenzjali għall-proliferazzjoni kontinwa tad-diversità kulturali Ewropea, filwaqt li jitqies li s-CCSI tikkostitwixxi grupp varjat ħafna bi prijoritajiet u kundizzjonijiet differenti;
3. L-ambitu tas-CCIE, kif definit fir-Rapport Annwali dwar is-Suq Uniku tal-2021¹, li jiehu kont tal-14-il ekosistema industrijali identifikati mis-servizzi tal-Kummissjoni b'rabta mal-Istrateġija Industrijali Ġdida tal-2020² u f'bosta dokumenti rilevanti msemmija fl-Anness;

¹ Dokument ta' Hidma tal-Persunal tal-Kummissjoni 2010 SWD (2021) 351final, pp 98-104 *"Is-CCIs huma grupp varjat. L-akbar industriji huma awdjovizivi (TV, logħob bil-vidjo, VOD, ċinema, VR/AR), mużika, kotba u pubblikazzjoni tal-istampa, reklamar, wirt kulturali (mużewijiet, siti storiċi), spetaklu (teatru, żfin) u arti viżiva."* Din id-definizzjoni wiesgħa tibni fuq il-Qafas tal-UNESCO għall-Istatistika Kulturali, 2009, il-Green Paper tal-Kummissjoni Ewropea "L-esplojtazzjoni tal-potenzjal tal-industriji kulturali u kreattivi", u fuq ir-Regolament ta' Ewropa Kreattiva.

² Komunikazzjoni "Aġġornament tal-Istrateġija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa" C(2021)350

4. Il-piż ekonomiku tas-CCIE, li fl-2019 gie vvalutat għal 3.95 % tal-valur miżjud tal-UE (EUR 477 biljun), bi 8.02 miljun persuna impjegati fis-settur u 1.2 miljun kumpanija, li 99.9 % minnhom huma intrapriżi żgħar u ta' daqs medju (SMEs)³;
5. L-impatt konsiderevoli tal-pandemija tal-COVID-19 fuq l-ekonomija kulturali u kreattiva u l-htieġa li jibqgħu jissahħu r-reżiljenza tas-CCIE u t-tranżizzjoni doppja (ekoloġika u digitali) fl-Unjoni Ewropea, sabiex jiġi kkomplementat l-impatt tal-Faċilità Ewropea għall-Irkupru u r-Reżiljenza u jkun possibbli li tilhaq il-potenzjal sħiħ tagħha bħala mutur għat-tkabbir ekonomiku u l-impjiegi u l-kompetittività globali tal-UE;

JISSOTTOLINJA LI:

6. Minbarra l-impatt tagħha fuq terminu qasir, il-kriżi attwali tal-pandemija tal-COVID-19 enfasizzat l-isfidi u l-opportunitajiet strutturali komuni għas-CCIE kollha. Dawn jinkludu, fost l-oħrajn, it-trasformazzjoni digitali tal-metodi u l-użi tad-disinn; il-kompetizzjoni qawwija minn atturi globali kbar u l-integrazzjoni tagħhom; il-htieġa li jiġu kkonsolidati l-iskemi u jiġu diversifikati s-sorsi ta' finanzjament għall-holqien, għall-produzzjoni u għat-tixrid ta' xogħlijiet biex tiġi żgurata s-sostenibbiltà tal-mudelli tan-negozju; il-htieġa għal skemi ta' assigurazzjoni adattati għall-ispeċifitàjiet tas-CCSI; u l-htieġa li tiġi akkumpanjata d-domanda tal-udjenza li qed tinbidel malajr u li tiġi appoġġata l-adozzjoni tal-innovazzjoni;
7. Sfidi u opportunitajiet oħra għas-CCIE huma l-implimentazzjoni tat-tranżizzjoni ekoloġika; il-kontribut għall-ugwaljanza u d-diversità; ir-rwol li jaqdu s-CCSI fil-livell reġjonali u lokali, b'mod partikolari fil-koeżjoni soċjali, l-ekonomiji lokali, billi jattiraw turizmu ta' kwalità lejn l-Ewropa u jagħtu spinta lill-vitalità taż-żoni rurali u urbani; u r-rwol li jaqdu s-CCSI fir-relazzjonijiet esterni, b'mod partikolari fit-trawwim tal-iżvilupp ekonomiku u soċjali, il-promozzjoni tal-paċi u l-istabbiltà u ż-żamma ta' agenda ambizzjuża dwar il-proprjeta' intellettuali;

³ Dokument ta' Hidma tal-Persunal tal-Kummissjoni 2010 SWD (2021) 351final, pp 98-104 (https://ec.europa.eu/info/sites/default/files/swd-annual-single-market-report-2021_en.pdf).

8. Sabiex jiġi ppreservat il-wirt kulturali, jiġi promoss l-aċċess għalih u biex jibqgħu jinholqu, jiġu prodotti u distribwiti xogħlijiet ġodda u originali li jikkontribwixxu għad-diversità kulturali, huwa importanti li jiġi eżaminat, mill-qrib mas-settur, kif għandhom jiġu definiti, salvagwardjati u promossi l-assi kulturali strateġiċi tagħna. L-assi kulturali strateġiċi jinkludu, fost l-oħrajn, kapaċitajiet għall-holqien, il-produzzjoni, id-distribuzzjoni u l-wiri indipendenti ta' kontenut u xogħlijiet kulturali, inkluż il-proprietà tangibbli u intangibbli tagħhom, pereżempju l-proprietà ta' katalgi jew studji (studji tal-films, tat-televiżjoni jew tal-arti), li hafna drabi huma appoġġati minn finanzjament pubbliku;
9. CCIE Ewropea b'saħħitha, dinamika, diversa, kompetittiva, innovattiva, vijabbli u indipendenti li hija adattata għall-era diġitali, kif ukoll l-esperimentazzjoni, hija essenzjali għall-promozzjoni tad-diversità kulturali u lingwistika għall-benefiċċju tal-udjenzi kollha. L-indipendenza tagħha tinsab fl-awtonomija tat-tehid tad-deċiżjonijiet tal-intrapriżi tas-CCIE, li fil-biċċa l-kbira huma SMEs, b'mod partikolari fir-rigward tal-għażliet artistiki u finanzjarji ewlenin tagħhom;
10. Huwa essenzjali li jiġu stimolati l-holqien u t-tkabbir ta' intrapriżi kulturali u kreattivi Ewropej b'saħħithom u kompetittivi ta' kull daqs li huma kapaċi jikkompetu mal-atturi globali b'mod ġenerali, u b'mod partikolari fi swieq fejn l-UE għandha vantaġġ kompetittiv, u fi swieq ġodda emergenti bħar-realtà awmentata u virtwali (AR/VR), il-logħob tal-kompjuter jew l-intelligenza artifiċjali, pereżempju meta jintużaw biex jappoġġaw il-produzzjoni u l-aċċess għal xogħlijiet kulturali u kreattivi;
11. Filwaqt li l-emergenza ta' atturi diġitali globali, li jaġixxu bħala gwardjani fis-suq diġitali, tista' ġġib magħha opportunitajiet finanzjarji u kreattivi għas-settur, tista' wkoll tohloq sfida kemm għall-finanzjament tal-kreattività Ewropea kif ukoll għad-diversità kulturali u lingwistika;
12. Għalhekk huwa urġenti għall-Unjoni Ewropea li ssahħaħ ir-rikkezza u d-diversità kulturali Ewropea permezz ta' strateġija applikabbli għas-CCSI kollha li trawwem il-kreattività Ewropea u d-diversità tal-espressjoni kulturali.

JISTIEDEN LILL-ISTATI MEMBRI:

13. Iniedu konsultazzjonijiet mal-professjonisti rilevanti dwar sfidi u opportunitajiet komuni disponibbli għas-CCSI, b'mod partikolari fir-rigward ta' miżuri u investimenti li jaċċelleraw it-tranżizzjonijiet doppji u l-irkupru sostenibbli;
14. Jaqsmu l-esperjenzi u l-prattiki tajba tagħhom fir-rigward tal-implimentazzjoni ta' politiki kulturali effettivi li jappoġġaw u jsolvu oqsma problematiċi speċifiċi tas-CCIE fil-livell nazzjonali, reġjonali u lokali, u jippromwovu modi effettivi biex jiġu indirizzati l-ħtiġijiet tas-CCIE f'oqsma oħra ta' politika;
15. Jippromwovu kooperazzjoni kulturali regolari b'mod partikolari f'reġjuni tal-fruntiera li jiffaċċjaw sfidi komuni, pereżempju t-telf ta' industriji jew ħiliet tradizzjonali, fost l-oħrajn billi jrawmu djalogu mal-partijiet ikkonċernati rilevanti;
16. Jistimulaw ir-riċerka dwar is-CCIE u dik li ssir minnha biex jinkoraġġixxu l-holqien u l-użu ta' proġetti ta' riċerka u żvilupp (R&Ż) li jsaħħu l-adozzjoni tal-innovazzjoni, il-ħiliet u l-pożizzjoni kompetittiva tagħhom, u biex jikkomplementaw il-proġetti li għaddejjin, b'mod partikolari bl-appoġġ ta' Orizzont Ewropa u l-Komunità ta' Konoxxenza u Innovazzjoni (KKI) tal-Istitut Ewropew tal-Innovazzjoni u t-Teknoloġija (EIT);
17. Jappoġġjaw intraprizi indipendenti fis-CCIE, b'mod partikolari fir-rigward tal-kapaċità tagħhom li jistrutturaw lilhom infushom, jiffinanzjaw u jxerrdu xogħlijiet oriġinali, iżommu u jiżviluppaw il-mudelli tan-negozju tagħhom u jippreservaw u jsaħħu l-assi tagħhom u l-mudelli tal-edukazzjoni u tat-taħriġ tagħhom, kif ukoll l-innovazzjoni teknoloġika, ambjentali u soċjali tagħhom;

18. Jagħmlu użu sħiħ mill-iżviluppi l-godda fid-Direttiva riveduta dwar is-Servizzi tal-Media Awdjoviżiva (AVMSD), billi jrawmu l-promozzjoni u l-prominenza effettivi tax-xogħlijiet Ewropej mill-fornituri tas-servizzi tal-media awdjoviżiva, u billi jikkunsidraw il-benefiċċji tal-għażla mogħtija mill-AVMSD lill-Istati Membri li jirrikjedu kontribuzzjoni finanzjarja, sabiex tiġi żgurata l-vitalità tal-produzzjoni Ewropea, il-viżibbiltà tax-xogħlijiet, u t-tixrid tagħhom madwar l-Ewropa.

JISTIEDEN LILL-ISTATI MEMBRI U LILL-KUMMISSJONI, FIL-LIMITI TAL-KOMPETENZI RISPETTIVI TAGĦHOM U F'KONFORMITÀ MAL-PRINĊIPJU TAS-SUSSIDJARJETÀ:

19. Jimplimentaw l-Istrateġija Ewropea tas-CCIE definita hawn, taħt il-koordinazzjoni tal-Kummissjoni Ewropea, f'kooperazzjoni mill-qrib mal-Istati Membri, filwaqt li jibnu fuq l-inizjattivi u l-programmi ta' finanzjament tal-UE sabiex jisfruttaw kemm jista' jkun sinerġiji, u jiffokaw fuq il-prijoritajiet li ġejjin:

I. ITEJBU L-AĊĊESS GĦALL-FINANZJAMENT MILL-INTRAPRIŻI TAS-CCIE EWROPEJ:

20. Jiffaċilitaw l-aċċess għall-informazzjoni dwar il-finanzjament Ewropew disponibbli għall-intrapriżi tas-CCIE billi jgħaqqdu l-gwida ta' finanzjament CultureEU u l-għodda interattiva tal-immappjar għall-media awdjoviżiva u tal-aħbarijiet żviluppata mill-Kummissjoni sabiex ikun hemm portal digitali multilingwi uniku li jelenka d-diversi opportunitajiet ta' finanzjament possibbli għas-CCIE kollha;
21. Jiffaċilitaw l-aċċess għall-intrapriżi tas-CCIE, b'mod partikolari l-kumpaniji indipendenti, inkluż l-iżgħar fosthom, għal skemi ta' finanzjament pubbliċi u privati, self, garanziji, soluzzjonijiet ta' kapital ta' riskju u finanzjament ta' ekwità, filwaqt li jqisu l-ispeċifikitajiet ta' dawn in-negozji, u jissimplifikaw il-proċeduri;

22. Jikkontribwixxu għall-potenzjal ta' konsolidazzjoni u tkabbir tal-SMEs fis-CCIE, pereżempju billi jużaw il-pjattaforma l-ġdida ta' ekwità tal-Media Invest għall-industrija awdjoviziva, sabiex jinkoraġġixxu l-iżvilupp ta' soluzzjonijiet innovattivi u jippermettu lill-SMEs Ewropej joperaw madwar l-Unjoni u lil hinn minnha;
23. Ikomplu jiffaċilitaw l-effett ta' lieva tal-ġajnuna pubblika u l-kompetittività tal-intrapriżi tas-CCIE permezz ta' rieżami tal-applikazzjoni tar-regoli dwar l-ġajnuna mill-Istat qabel tmiem l-2023, inkluż, fejn xieraq, ir-Regolament għal Eżenzjoni Ġenerali Shiġa (GBER) dwar l-ġajnuna mill-Istat, li jippermetti li jitqiesu r-rilevanza u l-htieġa ta' adattament fir-rigward tas-setturi kulturali u awdjovizivi bħall-istampa, il-logħob tal-kompjuter, it-teatru, l-istudji u l-mużika;

IHEĠĠU L-IŻVILUPP U T-TITJIB TAL-HILJET, L-EDUKAZZJONI U T-TAĦRIĠ, INKLUŻ:

24. It-tnedija ta' studju ta' rendikont⁴ dwar professjonijiet u hiliet godda meħtieġa għat-tranzizzjoni diġitali sabiex tiġi garantita u promossa d-diversità kulturali, u jiġu elaborati rakkomandazzjonijiet dwar hiliet li huma effiċjenti, favur id-diversità u l-ugwaljanza, u adattati għad-dinja diġitali u għal-limitazzjonijiet kompetittivi godda bħall-kwistjonijiet ta' skopribbiltà. L-istudju għandu jibni fuq azzjonijiet imwettqa skont il-Patt tal-UE għall-Hiliet, u fejn xieraq, fuq il-kontribut minn strutturi bħall-Osservatorju Awdjoviziv Ewropew jew Europeana;
25. It-tnedija ta' forum regolari dwar l-intraprenditorija kulturali u kreattiva Ewropea, li jibni fuq inizjattivi eżistenti, immirat lejn it-trawwim tat-tixrid tal-aħjar prattiki, in-networking u l-kondiviżjoni ta' ideat dwar suġġetti attwali u żviluppi settorjali;
26. L-iżvilupp ta' azzjonijiet ta' taħriġ u għodod ekoloġiċi biex jiġu indirizzati l-isfidi ambjentali għal atturi differenti tas-CCIE, u jitrawmu skambji tal-aħjar prattiki, b'mod partikolari f'assoċjazzjoni mal-Patt tal-UE għall-Hiliet.

⁴ Għandu jithejja mill-Kummissjoni Ewropea

IŻ-ŻAMMA U L-AFFERMAZZJONI MILL-ĠDID TAR-RIKKEZZA U D-DIVERSITÀ
KULTURALI EWROPEA FL-ERA DIĠITALI, INKLUŻ:

27. It-tishih tal-assi kulturali strateġiċi Ewropej u l-awtonomija strateġika tagħhom biex jiġi żgurat aċċess effettiv għall-udjenzi Ewropej u globali għad-diversità tal-espressjoni kulturali fl-Ewropa li tirrifletti l-valuri tal-UE u biex tiġi appoġġata s-CCIE Ewropea fiż-żamma u t-tishih tal-vantaġġ kompetittiv li għandha;
28. Il-protezzjoni tad-detenturi tad-drittijiet tal-awtur u drittijiet relatati u l-iżgurar ta' remunerazzjoni ġusta u l-kondiviżjoni tal-valur mill-istadju tal-iżvilupp tal-kontenut Ewropew, filwaqt li tiġi garantita t-trasparenza dwar id-data operazzjonali, b'mod partikolari dwar l-użu u s-suċċess ta' xogħlijiet u suġġetti protetti oħra;
29. It-tkomplija tat-trawwim tal-kreattività u l-produzzjoni indipendenti ta' xogħlijiet Ewropej billi jiġi pprovdut qafas favorevoli għall-intraprizi li fi hdnhom jimmaniġġjaw b'mod effiċjenti d-drittijiet tal-proprjetà intellettuali tagħhom, b'mod partikolari d-drittijiet tal-awtur u drittijiet relatati, u l-assi intangibbli tagħhom, pereżempju billi jippromwovu infrastruttura tad-data dwar id-drittijiet tal-awtur adattata għall-era diġitali. F'dik il-perspettiva, fis-settur awdjoviziv għandha tingħata attenzjoni partikolari lill-koproduzzjonijiet u lit-territorjalità tad-drittijiet, li huma essenzjali għall-finanzjament sostenibbli tas-settur u għall-istrateġiji ta' distribuzzjoni;
30. Nibnu fuq inizjattivi eżistenti tal-UE (pereżempju Start-up Europe Club, Creative Business Cup, Network Enterprise Europe, Hubs ta' Innovazzjoni Diġitali Ewropej) permezz ta' programmi aċċelleraturi, li jistgħu jieħdu l-forma ta' programmi ta' taħriġ, konsulenza u networking biex tingħata spinta lin-negozji godda innovattivi fis-CCIE fost l-SMEs Ewropej b'potenzjal għoli;

31. It-tixrid u l-promozzjoni tal-aktar avvanzati teknoloġiċi reċenti fis-CCIE, b'mod partikolari abbażi tal-hidma tal-KKI li jmiss dwar is-CCIs; f'dak ir-rigward, il-promozzjoni ta' governanza tad-data responsabbli u etika, b'mod partikolari l-privatezza fid-disinn, u l-użu ta' teknoloġiji fl-isforzi biex is-sovranià digitali Ewropea tkompli tinbena;
32. It-tneġġja ta' kompetizzjoni tal-innovazzjoni Ewropea, li tibni fuq inizjattivi eżistenti b'hall-Kunsill Ewropew tal-Innovazzjoni u l-KKI li jmiss dwar is-CCIs, sabiex jiġu promossi proġetti fis-CCIE li jagħmlu użu sħiħ mit-teknoloġiji ta' strutturar billi jipproduċu soluzzjonijiet rivoluzzjonarji li jkunu qrib is-suq u innovattivi (AR/VR, big data, intelligenza artifiċjali, blockchain, Holochain, teknoloġiji 3D, mudellar, mudelli digitali, metaverse, eċċ.);
33. L-iffaċilitar tal-adozzjoni ta' dawn it-teknoloġiji għall-gruppi kollha ta' persuni, b'mod partikolari għal dawk b'aċċess limitat għat-teknoloġija digitali u l-persuni b'diżabilità, b'mod partikolari billi jiġu promossi l-hiliet digitali u l-litteriżmu medjatiku, b'kunsiderazzjoni xierqa tad-drittijiet u l-htigijiet speċifiċi tat-tfal u ż-żgħażaġh;
34. Il-promozzjoni ta' approċċi strateġiċi dwar l-iskopribbiltà online tal-kontenut kulturali Ewropew fil-lingwi uffiċjali kollha tal-UE, u b'mod partikolari ta' xogħlijiet indipendenti, li jibnu fejn xieraq fuq sinerġiji b'saħħithom mal-Ewropeana, l-Agorateka⁵, l-ERGA⁶, l-Eurimages⁷ u l-Osservatorju Awdjoviziv Ewropew, u fl-ispazju tad-data li jmiss għall-wirt kulturali;

⁵ Il-Portal Ewropew tal-Kontenut Online: <https://agorateka.eu/>

⁶ Grupp ta' Regolaturi Ewropej għas-Servizzi tal-Media Awdjoviziva

⁷ Il-fond ta' appoġġ kulturali tal-Kunsill tal-Ewropa: <https://www.coe.int/en/web/eurimages>

35. Inizjattivi bħal dawn ikollhom l-għan li jipprovdu qafas għal skambji professjonali regolari (pereżempju f'Forum Ewropew dwar l-Iskopribbiltà); it-tnedija ta' studji li jimmappjaw il-prattiki u l-aspettattivi eżistenti relatati mal-iskopribbiltà għas-CCSI kollha; l-iżvilupp ta' fehim aħjar tar-rwol tal-algoritmi ta' rakkomandazzjoni fil-promozzjoni ta' xogħlijiet Ewropej u fir-riflessjoni dwar it-trasparenza tagħhom; u jekk ikun xieraq, li jiġu proposti korsijiet ta' azzjoni b'mod partikolari dwar l-istandardizzazzjoni, il-forniment tal-metadata, l-interoperabbiltà, u l-ghodod biex jiġi ffaċilitat l-aċċess għall-udjenza;

IT-TISHIH TAL-ESPORTAZZJONI MILL-INTRAPRIZI TAS-CCIE, INKLUŻ:

36. L-istimulazzjoni tal-inizjattivi biex jissahhu l-kapaċitajiet tal-kumpaniji Ewropej biex joperaw fis-suq estern, bħal skemi Ewropej ta' immersjoni jew proġetti promozzjonali oħra implimentati permezz ta' Ewropa Kreattiva li jistgħu jappoġġjaw l-istrateġiji ta' esportazzjoni tagħhom u jsahhu l-istabbiliment tagħhom fi swieq b'potenzjal għoli;
37. L-appoġġ għall-partecipazzjoni tal-intraprizi tas-CCIE f'avvenimenti settorjali importanti, bħal fieri u wirjiet kummerċjali, li jibnu fuq inizjattivi eżistenti fil-livell nazzjonali jew reġjonali, pereżempju permezz ta' kooperazzjoni transfruntiera mmirata jew approċċ ta' network;
38. Il-promozzjoni ta' opportunitajiet ta' shubija u kooperazzjoni bejn l-industriji kulturali u kreattivi Ewropej u daww minn pajjiżi emergenti, megħjuna minn strumenti ta' shubija u żvilupp tal-UE;

IL-PROMOZZJONI TA' POLITIKI RESPONSABBLI FL-INTRAPRIŻI TAS-CCIE, INKLUŻ:

39. It-trawwim, pereżempju permezz ta' premjijiet u inċentivi oħra, f'konformità mal-Patt Globali tan-NU, politiki responsabbli f'termini ta' sostenibbiltà u protezzjoni ambjentali, b'mod partikolari proġetti li jippromwovu approċċi innovattivi f'konformità mal-kontinwu tal-ekonomija ċirkolari, b'hal mudelli ta' negozju ċirkolari, prinċipji tal-ekodisinn u strateġiji ta' ġestjoni ta' tmiem il-ħajja;
 40. L-identifikazzjoni ta' prattiki tajbin fit-trasformazzjoni sostenibbli tas-CCIE u l-promozzjoni tagħhom fil-livell Ewropew, inkluż fil-kuntest tal-inizjattiva Bauhaus Ewropea Ġdida;
 41. It-theġġiġ tal-implimentazzjoni ta' politiki responsabbli fis-CCIE fir-rigward tal-ġlieda kontra d-diskriminazzjoni, id-drittijiet tal-awtur u drittijiet relatati, inkluż ir-remunerazzjoni ġusta għad-detenturi tad-drittijiet, kundizzjonijiet tax-xogħol aħjar u garanziji soċjali, u l-inklużjoni tagħhom fil-finanzjament pubbliku.
-

Konklużjonijiet

- Konklużjonijiet tal-Kunsill dwar kollegamenti kulturali u kreattivi biex jiġu stimulati l-innovazzjoni, is-sostenibbiltà ekonomika u l-inklużjoni soċjali (2015/C 172/04)
- Konklużjonijiet tal-Kunsill Ewropew tat-21 ta' Lulju 2020 dwar il-pjan ta' rkupru u l-qafas finanzjarju pluriennali għall-2021-2027
- Konklużjonijiet tal-Kunsill dwar l-irkupru, ir-reżiljenza u s-sostenibbiltà tas-setturi kulturali u kreattivi (2021/C 209/03, 2.6.2021)
- Konklużjonijiet tal-Kunsill dwar Il-Media tal-Ewropa fid-Deċennju Digitali: Pjan ta' Azzjoni li jappoġġa l-Irkupru u t-Trasformazzjoni (2021/C 210/01)
- Konklużjonijiet tal-Kunsill tat-30 ta' Novembru 2021 dwar il-kultura, l-arkitettura ta' kwalità u għolja u l-ambjent mibni bħala elementi ewlenin tal-inizjattiva Bauhaus Ewropea Ġdida
- Konklużjonijiet tal-Kunsill tat-30 ta' Novembru 2021 dwar iż-żieda tad-disponibbiltà u l-kompetittività tal-kontenut awdjoviziv u tal-media Ewropew

Atti legiżlattivi

- Regolament (UE) 2021/818 tal-Parlament Ewropew u tal-Kunsill tal-20 ta' Mejju 2021 li jistabbilixxi l-Programm Ewropa Kreattiva (2021 - 2027) u li jhassar ir-Regolament (UE) Nru 1295/2013

Dokumenti ohra ta' politika rilevanti

Komunikazzjonijiet mill-Kummissjoni

- Il-Green Paper tal-Kummissjoni dwar "L-esplorazzjoni tal-potenzjal tal-industriji kulturali u kreattivi", COM/2010/183 final
- Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Il-Patt Ekoloġiku Ewropew, COM/2019/640 final
- Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Il-Media tal-Ewropa fid-Deċennju Diġitali: Pjan ta' Azzjoni li jappoġġa l-Irkupru u t-Trasformazzjoni, COM/2020/784 final
- Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Strategija Industrijali Ġdida għall-Ewropa, COM/2020/102 final
- Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni - "Lesti għall-Mira ta' 55 %": nilhqu l-Mira Klimatika tal-UE għall-2030 fi triqitna lejn in-newtralità klimatika, COM/2021/550 final
- Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Agġornament tal-Istrategija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa, COM/2021/350 final
- Komunikazzjoni tal-Kummissjoni dwar il-linji gwida tal-UE għall-issoktar sikur tal-attivitajiet fis-setturi kulturali u kreattivi - COVID-19, COM/2021/4838

Riżoluzzjonijiet tal-Parlament Ewropew

- Riżoluzzjoni tal-Parlament Ewropew tal-20 ta' Ottubru 2021 – "Il-Media Ewropea fid-Deċennju Digitali: Pjan ta' Azzjoni b'Appoġġ għall-Irkupru u t-Trasformazzjoni", 2021/2017(INI)

Konvenzjonijiet u dokumenti tal-UNESCO

- Il-Konvenzjoni tal-2005 dwar il-Protezzjoni u l-Promozzjoni tad-Diversità tal-Espressjonijiet Kulturali
- "Cultural and Creative Industries in the Face of COVID-19: An Economic Impact Outlook" (L-Industriji Kulturali u Kreattivi Quddiem il-COVID-19: Prospettiva tal-Impatt Ekonomiku), Studju tal-2021
- Il-Qafas għall-Istatistika Kulturali tal-UNESCO tal-2009

Dokumenti tal-gruppi ta' esperti tal-MMK

- Rapport dwar il-Metodu Miftuħ ta' Koordinazzjoni (MMK) dwar il-koproduzzjoni tal-UE
- Mandat tal-Grupp ta' esperti tal-MMK tal-Istati Membri dwar l-istatus u l-kundizzjonijiet tax-xogħol tal-artisti u l-professjonisti kulturali u kreattivi